



फतुवा विजयपुर नगरपालिका

स्थानीय राजपत्र

फतुवा विजयपुर नगरपालिकाद्वारा प्रकाशित

वर्ष ६ फतुवा विजयपुर पुस ०८ गते, २०७९ साल अंक १




भाग १

स्थानीय सरकार संचालन ऐन, २०७४ को दफा १०२ को उपदफा १ बमोजिम फतुवा विजयपुर नगरपालिकाको नगर सभाले जारी गरेको ऐन सर्वसाधारणको जानकारीको लागि प्रकाशन गरिएको छ ।

संवत् २०७९ सालको ऐन नं. १

फतुवा विजयपुर नगरपालिकामा कार्यरत कर्मचारीहरुको समायोजन सम्बन्धमा व्यवस्था गर्न वनेको ऐन, २०७९

अमर्बना



वर्ष ६) अङ्क १, फतुवा विजयपुर नगरपालिका, स्थानीय राजपत्र, भाग-१, मिति: २०७९/०९/०८

प्रस्तावना: सरकारी तथा अन्य सेवाबाट कर्मचारीहरु समायोजन भई फतुवा विजयपुर नगरपालिकामा कामकाज गर्न खटिए पश्चात साविकको स्थानीय सेवामा प्रवेश गरी हालसम्म स्थायी रुपमा कार्यरत रहेका कर्मचारीहरुको समायोजन, तह/स्तर वृद्धि वढुवा नभएको कारण फतुवा विजयपुर नगरपालिकाको समग्र कार्य सम्पादनमा अपेक्षित प्रभावकारित नदेखिएको विक्रम सम्वत् २०७४ साल देखि विज्ञापन र बढुवा नहुँदा स्थानीय /नगर सेवाका कर्मचारीहरुको बृत्ति विकास अवरुद्ध भएको अवस्थामा साथै कर्मचारी समायोजन ऐन, २०७५ को दफा ६ को उपदफा (४) समेतलाई आधार मानी स्थानीय /नगर सेवामा कार्यरत रहेका र अन्य स्थानीय तहबाट सरुवा भई फतुवा विजयपुर नगरपालिकामा पद स्थापना भएका कर्मचारीहरुको समायोजन गर्ने सम्बन्धमा कानुनी व्यवस्था गर्न वाञ्छनीय भएकोले स्थानीय सरकार संचालन ऐन, २०७४ को दफा १०२ को उपदफा (१) बमोजिम फतुवा विजयपुर नगरपालिकाको नगर सभाले यो ऐन बनाइएको छ ।

१. संक्षिप्त नाम र प्रारम्भ: (१) यो ऐनको नाम फतुवा विजयपुर नगरपालिकाको कर्मचारी समायोजन ऐन, २०७९ रहेको छ ।

(२) यो ऐन तुरुन्त प्रारम्भ हुनेछ ।

२. परिभाषा: विषय वा प्रसंगको अर्को अर्थ नलागेमा यस ऐनमा -

(क) "कर्मचारी" भन्नाले तत्कालिन स्थानीय निकायको रुपमा रहेको फतुवा विजयपुर नगरपालिकाको स्वीकृत दरबन्दीमा सेवा प्रवेश गरी हाल कार्यरत स्थायी वा अन्य स्थानीय निकायबाट समायोजन भई फतुवा विजयपुर नगरपालिकामा पदस्थापन भएका र यो ऐन जारी हुँदाका बखत अविच्छिन्न रुपमा स्थायी सेवामा कार्यरत कर्मचारीलाई सम्झनु पर्छ ।

(ख) "कार्यपालिका" भन्नाले फतुवा विजयपुर नगरपालिकाको नगर कार्यपालिकालाई सम्झनु पर्छ ।

(ग) "तोकिएको वा तोकिए बमोजिम" भन्नाले यस ऐन र फतुवा विजयपुर नगरपालिकाले समय समयमा निर्णय गरी तोकिएको वा तोकिएको कुरालाई सम्झनु पर्छ ।

(घ) "नगर सभा" भन्नाले फतुवा विजयपुर नगरपालिकाको नगर सभालाई सम्झनु पर्छ ।

(ङ) "प्रमुख प्रशासकीय अधिकृत" भन्नाले स्थानीय सरकार संचालन ऐन, २०७४ को दफा ८४ को बमोजिम नियुक्ति नगरपालिकाको प्रमुख प्रशासकीय अधिकृतलाई सम्झनु पर्छ । र सो शब्दले तोकिएको निमित्त प्रमुख प्रशासकीय अधिकृत समेतलाई जनाउनेछ ।

अमर्बना

प्रमुख प्रशासकीय अधिकृत

वर्ष ६) अङ्क १, फतुवा विजयपुर नगरपालिका स्थानीय राजपत्र भाग-१ मिति: २०७९/०९/०८

(ब) "नगर सेवा" भन्नाले फतुवा विजयपुर नगरपालिकामा रहेका कर्मचारीको तह सेवा समुहलाई सम्झनु पर्छ ।

(छ) "नगरपालिका" भन्नाले फतुवा विजयपुर नगरपालिकालाई सम्झनु पर्छ ।

(ज) "स्थानीय कानून" भन्नाले फतुवा विजयपुर नगरपालिकाबाट जारी भएको कानूनलाई सम्झनु पर्छ ।

३. नगर सेवाका कर्मचारी समायोजन गर्ने:

(१) साविकको स्थानीय निकायको रुपमा नगरपालिकामा स्थायी रुपमा सेवा प्रवेश गरेको वा अन्य स्थानीय निकायमा स्थायी नियुक्त भई नगरपालिकामा सरुवा, पदस्थापना भएका र यो ऐन जारी हुदाका बखत यस नगरपालिकामा अविच्छिन्न रुपमा कार्यरत स्थानीय / नगर सेवाका कर्मचारीहरूको समायोजन गरिनेछ ।

(२) उपदफा (१) बमोजिम स्थानीय / नगर सेवाका कर्मचारीहरूको समायोजन देहाय बमोजिम हुनेछ ।

क्र.सं	साविकको तह	समायोजन पश्चात कायम हुने तह	पद नाम	कैफियत
१	कार्यालय सहयोगी पहिलो	कार्यालय सहयोगी दोस्रो	कार्यालय सहयोगी	
२	कार्यालय सहयोगी दोस्रो	कार्यालय सहयोगी तेस्रो	कार्यालय सहयोगी	
३.	सहायक चौथो	सहायक स्तर पाँचौं	सहायक कर्मचारी	
४.	सहायक स्तर पाँचौं	सहायक स्तर छैठौं	अधिकृत	
५.	सहायक स्तर छैठौं	अधिकृत स्तर सातौं	वरिष्ठ अधिकृत सातौं	

(३) उपदफा (२) बमोजिमको पदनाममा सम्बन्धित तह सेवा / समुह जनाई पदनाम कायम हुनेछ ।

(४) उपदफा (१) बमोजिम अधिकृत स्तरको पदमा समायोजन / बढुवा / वृद्धि तह हुनको लागि उपदफा (२) बमोजिम कार्यरत कर्मचारीको सेवा अवधि ५ वर्ष पुगेको तथा बढुवाको लागि शैक्षिक योग्यता कम्तीमा प्रविणता प्रमाणपत्र तह उत्तीर्ण गरेको हुनु पर्नेछ । प्रविणता प्रमाणपत्र तह उत्तीर्ण नभएमा बढुवा / तह वृद्धि हुने मुनिको पदमा कम्तीमा ७ वर्ष सेवा अवधि पुरा भएको हुनु पर्नेछ । सो पनि नभएमा निजलाई हाल कार्यरत पदमा समायोजन गरी खाई पाई आएको ग्रेडमा दुई ग्रेड थप गरिनेछ र सहायक स्तर पदको लागि सेवा अवधि ५ वर्ष पुरा भई तह वृद्धि हुने पदको लागि आवश्यक न्युनतम शैक्षिक योग्यता पुरा

वर्ष ६) अडक १, फतुवा विजयपुर नगरपालिका, स्थानीय राजपत्र, भाग-१, मिति: २०७९/०९/०८

गरेको वा १० वर्ष सेवा अवधि पुरा गरेको हुनु पर्नेछ । सो नभएमा खाईपाई आएको ग्रेडमा २ ग्रेड थप गरिनेछ ।

(५) उपदफा १ बमोजिम समायोजन स्वीकार गर्ने कर्मचारीहरूले समायोजनबाट कायम हुने तहका निम्ती तोकिएको तलबमान र सुविधाहरू प्राप्त गर्ने छन् । गणना हुने जेष्ठताका आधारमा समायोजन हुनु पूर्वको तलब तथा भत्ताहरू दावी गर्न पाइने छैन

(६) यस दफा बमोजिम नगर सेवाका कर्मचारीहरू समायोजन गर्दा कायम हुने तलब निजले साविकमा खाईपाई आएको तलब भन्दा कम हुने भएका ग्रेड थप गरी तलब मिलान गरिनेछ ।

४. समायोजनको पत्र दिने:-

(१) यस ऐन बमोजिम तह वृद्धि हुने सम्भावित कर्मचारीले विक्रम सम्बत् २०८० साल चैत्र मसान्तभित्र कार्यरत पदको स्थायी नियुक्ति पत्र वढुवा नियुक्ति पत्र तथा शैक्षिक योग्यताको प्रमाणपत्रको प्रतिलिपि र नेपाली नागरिकता प्रमाणपत्रको प्रतिलिपि संलग्न राखी निवेदन पेश गरेमा समायोजनको लागि प्रक्रिया प्रारम्भ भई तह वृद्धि हुने पदको दरबन्दी स्वतः कायम हुनेछ । कर्मचारीहरूलाई फतुवाविजयपुर नगरपालिकाको निर्णयको आधारमा प्रमुख प्रशासकिया अधिकृतले समायोजन भएको पत्र दिनुपर्नेछ ।

(२) उपदफा (१) बमोजिम दिईने समायोजन पत्र अनुसूची-१ बमोजिम हुनेछ ।

५. पदस्थापन गरिने: यस ऐन बमोजिम समायोजन भए पश्चात नगरपालिकाको स्वीकृत संगठन संरचना र दरबन्दी निर्धारण गरे बमोजिम मिल्दो सेवा समुहको पदमा प्रमुख प्रशासकीय अधिकृतबाट पदस्थापन गरिनेछ । तथा यस ऐन बमोजिम तह वृद्धि भएको कर्मचारी सेवाबाट हटेमा निजको तह वृद्धि हुनु अघि कार्यरत पदको दरबन्दी नै स्वतः कायम हुनेछ ।

६. समायोजन भएका कर्मचारीहरूको सेवा सुविधा:- यस ऐन बमोजिम समायोजन भएका नगर सेवाका कर्मचारीहरूको तलब तथा अन्य सुविधा नेपाल सरकारबाट निर्धारण भए बमोजिम तथा स्थानिय कानुनले तोके बमोजिम हुनेछ ।

७. पुल दरबन्दी सम्बन्धी व्यवस्था: दफा ३ बमोजिम समायोजन भएका नगर सेवाका कर्मचारीलाई समायोजन पश्चात पदस्थापन गर्नु अघि स्वतः पुल दरबन्दी कायम भएको मानिने छ । यसरी समायोजन भई पुल दरबन्दीमा कायम भएको कर्मचारीलाई पदस्थापन गर्नु पूर्वको यथास्थानमा कामकाज गर्नु बाधा पुगेको मानिने छैन ।

अमर्षा

वर्ष ६) अङ्क १, फतुवा विजयपुर नगरपालिका स्थानीय राजपत्र भाग-१, मिति: २०७९/०९/०८

८. जेष्ठताको गणना:

(१) यस ऐन बमोजिम समायोजन हुने कर्मचारीहरूको जेष्ठता समायोजन हुनुपूर्वको तहमा काम गरेको अवधिलाई समायोजन भई कायम हुने पदका लागि गणना गरिने छ ।

(२) उपदफा (१) बमोजिम जेष्ठता गणना भएतापनि समायोजन पश्चातको पद बमोजिमको सेवा सुविधा भने यो ऐन जारी भए पश्चात मात्र लागु हुनेछ ।

९. आवश्यक व्यवस्था मिलाउने: यो ऐन कार्यान्वयन गर्ने क्रममा कुनै कठिनाई भएमा कार्यपालिकाले यो एनको प्रतिकूल नहुने गरी आवश्यक नियमावली स्वीकृति लगायतका अन्य व्यवस्था मिलाउन सक्नेछ ।



अमर्षा

अमर्षा खातुन
कार्यवाहक नगर प्रमुख



फतुवा विजयपुर नगरपालिका

नगर कार्यपालिकाको कार्यालय

लक्ष्मीनियाँ (दो.) रौतहट,
मधेश प्रदेश, नेपाल

पत्र संख्या:-

मिति:-

चलानी नं.:-

विषय:- समायोजन गरिएको सम्बन्धमा ।

श्री

कर्मचारी समायोजन ऐन २०७५ र फतुवा विजयपुर नगरपालिका कर्मचारी समायोजन ऐन २०७९ बमोजिम देखि जेष्ठता कायम हुने गरी तपाईंलाई फतुवा विजयपुर नगरपालिकाको तपसिल बमोजिमको पद तथा तहमा समायोजन गरिएको छ । आफुलाई तोकिएको जिम्मेवारी प्रचलित अधिनमा रही इमान्दारितापूर्वक सम्पादन गर्नु हुनेछ भन्ने अपेक्षा गरिएको छ ।

समायोजन हुनु भएकोमा बधाई छ ।

साविकको विवरण	समायोजन पछिको विवरण
पद:	पद:
तह:	तह:
सेवा:	सेवा:
समुह:	समुह:

बोधार्थ

श्री संघीय मामिला तथा सामान्य प्रशासन मन्त्रालय सिंहदरबार ।
श्री मुख्यमन्त्री तथा मन्त्रिपरिषदको कार्यालय मधेश प्रदेश जनकपुरधाम ।
श्री राष्ट्रिय कर्मचारी किताबखाना (निजामती), हरिहर भवन पुलचौक, ललितपुर ।
श्री प्रदेश लोक सेवा आयोग जनकपुरधाम ।
श्री कर्मचारी संचय कोष, ठमेल, काठमाडौं ।
श्री नागरिक लगानी कोष, नयाँ बानेश्वर काठमाडौं ।
श्री आर्थिक प्रशासन शाखा, फतुवा विजयपुर नगरपालिका ।

.....
प्रमुख प्रशासकीय अधिकृत